

از ۸۹۱۶۶ ط
۹۹

طلوع اسلام



اقبال

16 AUG 1971



طلوع اسلام

جو

ترجمان حقیقت علامہ ڈاکٹر سر محمد اقبال صاحب سے اپنی ایچ ڈی

نے

انجمن حمایت اسلام لاہور کے ۳۸ ویں سالانہ جلسہ میں پرسی

بفرمائش

شیخ مبارک علی تاجر کتب انڈون لوہاری روازہ لاہور

بہتمام

میرا میر بخش کریمی پرسی لاہور میں چھپسی

عبدالله بن محمد

ع

بِسْمِ اللّٰهِ الرَّحْمٰنِ الرَّحِیْمِ

طلوعِ اِسْلَام

۱۰۹۹

بنداوّل

دیلِ صبحِ روشن ہے ستاروں کی تنک تابی
 افق سے آفتاب اُبل گیا دورِ گراں خوابی
 عسوقِ مردہ مشرق میں خونِ زندگی دوڑا
 سمجھ سکتے نہیں اس راز کو سینا و فارابی

مسلمانوں کو مسلمان کر دیا طوفانِ مغرب نے
 تلاطمِ ہائے دریا ہی سے ہے گوہر کی سیرابی
 عطا مومن کو پھر درگاہِ حق سے ہونے والا ہے
 شکوہ ترکمانی ذہن ہندی نطقِ اعرابی
 اثر کچھ خواب کا غنچوں میں باقی ہے تو اے بلبل
 ”نوارِ تلخِ ترمی زن چو ذوقِ نغمہ کم یابی“
 تڑپِ صحنِ چمن میں اشیاں میں شاخساروں میں
 جدا پارے سے ہو سکتی نہیں تفتیرِ سیلابی
 وہ چشمِ پاک ہیں کیوں زینتِ برگستواں دیکھے
 نظر آتی ہے جس کو مردِ غازی کی جگر تابی
 ضمیرِ لالہ میں روشن چراغِ آرزو کرنے
 چمن کے فترے فترے کو شہیدِ جستجو کرنے

بند دوم

سرشکِ چشمِ مسلم میں ہے نیاں کا اثر پیدا
 خلیل اللہ کے دریا میں ہوں گے پھر گھر پیدا
 کتابِ ملتِ بریضا کی پھر شیرازہ بندی ہے
 یہ شاخِ ہاشمی کرنے کو ہے پھر برگِ بڑ پیدا
 ربود آں ترکِ شیرازی دلِ تبریز و کابل را
 صبا کرتی ہے بُوئے گل سے اپنا ہم سفر پیدا
 اگر عثمانیوں پر کوہِ عنبر ٹوٹا تو کیا غم ہے
 کہ خونِ صد ہزار انجسکے ہوتی ہے سحر پیدا
 جہانِ نبانی سے ہے دشوار تر کارِ جہاں مہنی
 جگرِ خون ہو تو چشمِ دل میں ہوتی ہے نظر پیدا

ہزاروں سال نرگس اپنی بے نوری پر روتی ہے
 بڑی شکل سے ہوتا ہے چمن میں دیدہ و سپیدا
 نوا پیرا ہواے بلبل کہ ہوتیرے ترخم سے
 کبوتر کے تن نازک میں شاہیں کا جگر سپیدا
 تے سینے میں ہر پوشیدہ راز زندگی کہتے
 مسلمان سے حدیث سوز نماز زندگی کہتے

بند سوم

خدا سے لم یزل کا دست قدرت تو زباں تو ہے
 یقین پیدا کر اے غافل کہ مغلوب گناں تو ہے
 پے ہے چرخ نیلی فام سے منزل مسلمان کی
 ستارے جس کی گردِ راہ ہوں وہ کارواں تو ہے

مکاں مسانی مکیں آنی ازل تیرا ابد تیرا
 خدا کا آخری پیغام ہے تو جاوداں تو ہے
 شاہ بندِ عروسِ لالہ ہے خونِ جگر تیرا
 تری نسبت برابری ہے معمارِ جہاں تو ہے
 تری فطرت امیں ہے ممکناتِ زندگانی کی
 جہاں کے جوہرِ مضمحل کا گویا امتحان تو ہے
 جہاں آب و گل سے عالمِ جاوید کی خاطر
 نبوتِ ساتھ جس کو لے گئی وہ ارمغان تو ہے
 یہ نکتہ سرگذشتِ ملتِ بیضا سے ہے پیدا
 کہ اقوامِ زمینِ ایشیا کا پاسباں تو ہے
 سبقِ پھر پڑھ صداقت کا عدالت کا شجاعت کا
 لیا جائے گا تجھ سے کام دنیا کی امامت کا

بندِ چہارم

یہی مقصودِ فطرت ہے یہی رمزِ مسلمانانہ
اخوت کی جہانگیری محبت کی شہادوانی
بتانِ رنگ و خوئ کو توڑ کر ملت میں گم ہو جا
نہ تورانی رہے باقی نہ ایرانی نہ آفغانی
میانِ شاخساراں صحبتِ مرغِ چمن کب تک
ترے بازو میں ہے پروازِ شاہینِ قہستانی
گمانِ آباؤ بستی میں یقینِ مردِ مسلمان کا
بیاباں کی شبِ تاریک میں قندیلِ ربیبانی
مثایا قیصر و کسرے کے استبداد کو جس نے
وہ کیا تھا؟ زورِ حیدرِ فقرِ بوزِ صدقِ مسلمانہ

ہوئے احرارِ ملت جاوہِ پیا کس تجل سے
 تماشائی شگافِ در سے ہیں صدیوں کے زندانی!
 ثباتِ زندگی ایمانِ محکم سے ہے دنیا میں
 کہ المانی سے بھی پابندہ تر نکلا ہے تو رانی
 جب اس انگارہِ خاکی میں ہوتا ہے یقین پیدا
 تو کر لیتا ہے یہ بالِ پرِ روحِ الہ میں پیدا

بندِ چہم

غلامی میں نہ کام آتی ہیں شمشیریں نہ تدبیریں
 جو ہو ذوقِ یقین پیدا تو کٹ جاتی ہیں زنجیریں
 کوئی اندازہ کر سکتا ہے اس کے زورِ بازو کا؟
 نگاہِ مردِ مومن سے بدل جاتی ہیں تفسیریں

ولایت پادشاہی علم اشیا کی جہانگیری
 یہ سب کیا ہیں؟ فقط اک نکتہ ایمان کی تفسیریں
 برا، سہمی نظر سپید اگر مشکل سے ہوتی ہے
 ہوس چھپ چھپکے سینوں میں بنا لیتی ہے تصویریں
 تمیز بندہ و آفتِ فسادِ آدمیت ہے
 خذر اے چہرہ دستاں سخت ہیں فطرت کی تعزیریں!
 حقیقت ایک ہے ہمشے کی خاک کی ہو کہ نوری ہو
 ابو خورشید کا ٹپکے اگر ذرہ کا دل پھیریں
 یقین محکم، عمل سہم، محبت فاتحِ عالم
 جہادِ زندگانی میں ہیں یہ مردوں کی شمشیریں
 چہ باید مرد را طبع بلندے مشربِ نابے
 دلِ گرمے نگاہِ پاکِ بینے جانِ متابے

ہشتم

عقابِ شان سے جھپٹے تھے جبے بال و پر نکلے
 ستارے شام کے خونِ شفق میں ڈوب کر نکلے
 ہوئے مدفون دریا زیر دریا تیرنے والے
 طمانچے موج کے کھاتے تھے جو بنگر گھر نکلے
 غبارِ رنگدہر ہیں کہیں پر ناز بھتا جن کو
 جینیں خاک پر رکھتے تھے جو اکیر گر نکلے
 ہمارا نرم روقاصد پیامِ زندگی لایا
 خبر دیتی تھیں جن کو بجلیاں وہ بیخبر نکلے
 حرم رسوا ہوا پیرِ حرم کی کم نگاہی سے
 جو انانِ ستاری کس قدر صاحبِ نظر نکلے

زمیں سے نوریانِ آسماں پڑا زکتے تھے
 یہ خاک کی زندہ تر پائیدہ تر تابندہ تر نکلے
 جہاں میں اہلِ ایماں صورتِ خورشید جیتے ہیں
 ادھر ڈوبے ادھر نکلے ادھر ڈوبے ادھر نکلے
 یقین افراد کا سرمایہ تعمیرِ ملت ہے
 یہی قوت ہے جو صورتِ تقدیرِ ملت ہے

بندِ مفتوم

تو رازِ کن نکلاں ہے اپنی آنکھوں کی عیاں ہو جا
 خودی کا رازِ دواں ہو جا خدا کا ترجمہاں ہو جا
 ہوس نے کر دیا ہے ٹکڑے ٹکڑے نوحِ انساں کو
 اخوت کا بیاں ہو جا محبت کی زباں ہو جا

یہ ہندی وہ خراسانی یہ افغانی وہ تورانی
 تو لے شرمندہ ساعل اچھل کر سیکراں ہو جا
 غبار آلودہ رنگ و نسب ہیں بال پر تیرے
 تو لے مرغِ حرم اڑنے سے پہلے پریشاں ہو جا
 خودی میں ڈوب جا غافل یہ سترِ زندگانی ہے
 نکل کر حلقہٴ شام و سحر سے جاوداں ہو جا
 مصافحِ زندگی میں سیرتِ فولاد پیدا کر
 شبستانِ محبت میں حسری و پریاں ہو جا
 گذر جا بن کے سیلِ تند رو کوہ و بیاباں سے
 گلستاں راہ میں آئے تو جوئےِ نغمہ خواں ہو جا
 ترے علم و محبت کی نہیں ہے انتہا کوئی
 نہیں ہر تجھ سے بڑھ کر سازِ فطرت میں نوا کوئی!

ہشتم



ابھی تک آدمی صیدِ زبونِ شہریاری ہے
 قیامت ہے کہ انساں نوعِ انساں کا شکاری ہے
 نظر کو خیرہ کرتی ہے چمک تہذیبِ حاضر کی
 یہ صناعتی مگر جھوٹے بنگوں کی ریزہ کاری ہے
 وہ حکمت ناز تھا جس پر خرد مندانِ مغرب کو
 ہوس کے پتھرِ خونیں میں تیغ کا رزاری ہے!
 تدبر کی فسوں کاری سے محکم ہو نہیں سکتا
 جہاں میں بس تمدن کی بنا سرمایہ داری ہے
 عمل سے زندگی بنتی ہے جنت بھی ہنسٹم بھی
 یہ خاک کی اپنی فطرت میں نہ نوری ہونہ ناری ہے

خروش آموز بیل ہو گرہ غنچے کی وا کر دے
 کہ تو اس گلستاں کے واسطے بادِ بہاری ہے
 پھر اٹھی ایشیا کے دل سے چکاری محبت کی
 زمیں جو لانگہِ طلسم قبایین تبتاری ہے
 بیا پیدا خریدار است جانِ ناتوانے را
 پس از مدت گذار افتاد بر ما کاروانے را

بہار

بیاساتی نوائے مرغ زار از شاخسار آمد
 بہار آمد بنگار آمد بنگار آمد تار آمد
 کشید ابر بہاری خمیہ اندر وادی صحرا
 صدائے آبشاراں از فراز کو بہار آمد



گرت گروم تو ہم قانون پیش ساز وہ ساقی
 کہ خیلِ نغمہ پر دازاں قطار آمد قطار آمد
 کنار از زاہدان بر گیر و مہیا کا نہ ساغر کش
 پس از مدت ازیں شاخِ کهن بانگِ ہزار آمد
 بہشتاقاں حدیثِ خواجہ بدر و حسین آور
 تصرف ہائے پنہانش بحشم آشکار آمد
 دگر شاخِ خلیل از خونِ مانناک میگردد
 بازارِ محبت نعتِ ما کامل عیار آمد
 سرِ خاکِ شہید سے برگھائے لالہ می پاشم
 کہ خوش یا نہال ملتِ ما سازگار آمد
 بیاتاکل بیفتانیم و مے در ساغر اندازیم
 فلک را سقف بشکافیم و طرح دیگر اندازیم



ڈاکٹر صبا کی دیگر تصنیفات

پیام مشرق { زیر طبع ہے۔ ماہ اپریل ۱۹۲۳ء میں (۳) تیار ہو جائے گی۔ قیمت قریباً (۱۰۰)

اسرار خودی { دوسرا ایڈیشن جس میں بہت سا اضافہ کیا گیا ہے زیر طبع ہے۔ عنقریب (۱۰) رموز بیخودی { مل سکے گی۔ (ہردو یکجا)

نیز شکوہ - جواب شکوہ - مکمل ترانہ - اکبری اقبال - نالہ و تہیم - فریاد امت - خضر راہ وغیرہ وغیرہ

ملنے کا پتہ

شیخ مبارک علی تاجر کتب اندرون لہور می وازہ لہور